

வானவர்கள்மீது நம்பிக்கை கொள்வதன் பலன்

மறைவான உலகம் மிகவும் விரிவானதும் விசாலமானதுமாகும். இந்த அகிலங்களில் அல்லாஹ் தஆலா என்னென்ன படைப்புகளைப் படைத்துள்ளான் என்பது அவனுக்கு மட்டுமே தெரியும். நிச்சயமாக, இது அல்லாஹ் வின் கருணையும் அருளும்தான், அவன் தன்னுடைய படைப்புகளில் சில வற்றைப்பற்றி அறிவித்திருக்கின்றான். நாம் அவற்றின்மீது நம்பிக்கை கொள்கிறோம், இந்த ஈமான் இறையச்சமுடையோரின் முதன்மையான பண்பாகும். அல்லாஹ் தஆலா கூறுகிறான்:

اللَّهُ ذَلِكَ الْكِتَبُ لَا رَبَّ لَهُ بِهِ هُدًى لِّلْمُتَّقِينَ ۝ ۲١ ۝ (البقرة: 1-2)

பொருள்: அவீஃப். லாம். மீம் இது அல்லாஹ் வின் வேதமாகும், இதில் யாதொரு சந்தேகமும் இல்லை. இறையச்சமுடையோருக்கு இது சீரிய வழிகாட்டியாகும், அவர்கள் ஏத்தகையோர் என்றால் மறைவானவற்றை நம்புகிறார்கள், மேலும், தொழுகையை நிலை நாட்டுகிறார்கள், நாம் அவர்களுக்கு வழங்கியவற்றிலிருந்து செலவும் செய்கிறார்கள் (அல் பாஃகாஹ்:1-3).

வானவர்கள்மீது நம்பிக்கை கொள்வதன் முதலாவது பலன்

முதலாவது பலன் என்னவெனில், நாம் அல்லாஹ் வின்மீது நம்பிக்கை கொண்டுள்ளதன் பலனாக நமக்குக் கூறப்பட்டுள்ள விஷயங்களின் அடிப்படையில் விசுவாசம் கொள்ளாத மற்றவர்கள் பின்பற்றும் மூடநம்பிக்கையான செயல்களிலிருந்து நம்மைப் பாதுகாத்துக்கொள்கிறோம். இதற்காக நாம் எவ்வளவு நன்றி செலுத்தினாலும் அது குறைவானதே.

இரண்டாவது பலன் என்னவெனில், ஒரு முஃமின் அல்லாஹ் வின் கட்டளை களுக்குக் கீழப்படிந்து நடப்பவனாக நிலைத்திருப்பான், ஏனெனில், வான வர்கள் நம்முடன் எந்நேரமும் இருக்கிறார்கள், அவர்கள் நாம் செய்யும் செயல்கள் ஒவ்வொன்றும் பதிவு செய்து கணக்கு வைத்திருக்கிறார்கள் மற்றும் இவையனைத்தினையும் அல்லாஹ் வுக்குமுன் சமர்ப்பிக்கப்போகி றார்கள் என்பதை அவன் நன்கறிவான். இதன் காரணமாக ஒரு முஃமி னுக்கு பாவங்களைச் செய்யவே வெட்கமாக இருக்கும், வெளிப்படையானவை மற்றும் மறைவானவை அனைத்துமே அல்லாஹ் விடமிருந்து மறைவதில்லை என்று நினைப்பான், அவற்றைத் தவிர்ப்பான். அல்லாஹ் வின் கட்டளைகளுக்கு மாறு செய்வதை நினைத்தாலே அவன் வெட்க உணர்வைப் பெறுகிறான்.

மூன்றாவது பலன் என்னவெனில், ஒரு முஃமினுக்கு அல்லாஹ் வின் பாதுகாப்பு மற்றும் ஆதரவு எப்போதுமே கிடைக்கப் பெறுவதால், அவனுடன்

இருக்கும் வானவர்கள் அவனுக்கு உதவியாகவும் இருப்பார்கள், ஆகையால், அவன் மேற்கொள்ளும் ஒவ்வொரு பணியும் அல்லாஹ் நாடினால் அது முழுமைப்பெறும் என்று மனநிம்மதியுடன் இருப்பான். அல்லாஹ் வுடைய வானவர்கள் அவனுக்கு மனிதர்கள், ஜின்னுகள் மற்றும் ஷூத்தான்களுடைய தீங்கிலிருந்து பாதுகாப்பு அளிக்கின்றனர். அல்லாஹ் கூறுகிறான்:

﴿لَهُ مَعِصْبَتٌ مِّنْ بَنِي يَاهِ وَمِنْ حَلْقِهِ، يَحْفَظُونَهُ، مِنْ أَمْرِ اللَّهِ﴾ (الرعد:11)

பொருள்: ஒவ்வொரு மனிதருக்கும் அவருக்கு முன்பும் பின்பும் கண்காணிப் பாளர்கள் (வானவர்கள்) நியமிக்கப்பட்டுள்ளனர், அவர்கள் அல்லாஹ் வின் ஆணைப்படி அவர்களைக் கண்காணித்துக்கொண்டிருக்கின்றார்கள் (அர்ரஅது:11)

இதன் காரணமாக, ஒரு முஃமினுடைய மனதில் அல்லாஹ் வின் அன்பும் பற்றும் வேறுன்றிவிடுகின்றது மற்றும் உறுதியானதாகிவிடுகிறது, ஏனெனில் அவன், இந்த வானவர்கள் நியமிக்கப்பட்டுள்ளதெல்லாம் அவனுடைய நன்மை மற்றும் வெற்றிக்கான ஏற்பாடுகளாகவே செய்யப்பட்டுள்ளன என்பதை நன்கறிவான். இதனால், அவனுடைய மனதில் மறைவான சக்திகளைல்லாம் அவனுக்குப் பணிவிடை செய்கின்றன என்ற நன்றியுணர்வு ஏற்பட்டுவிடுகிறது.

ஒரு முஃமின் அல்லாஹ் வின் போதனைகளை மனிதர்களிடையே இவ்வுலகில் பிரபலமாக்கவேண்டும் என்று முயற்சிகளை மேற்கொண்டு மக்களை இறைமறுப்பு, இணைவைப்பு மற்றும் விக்கிரக ஆராதனையிலிருந்து தடுத்துக்கொண்டிருக்கும் நிலையில் தாக்குத் தனும் தீய சக்திகள் அவனுடைய வழியில் பெருமளவில் எதிர்ப்பு சக்திகளாக மாறிவிடுகின்றன. அவர் இந்தத் தாக்குத் தனும் தீயசக்திகளை வேறோடு பிடிங்கி எறிந்து அல்லாஹ் வுடைய கட்டளைகளை இவ்வுலகில் நிலைநாட்டும் முயற்சியில் ஈடுபடும்போது குழப்பங்களை விளைவிப்பவர்களுடைய நிலை மிகவும் தீவிரமடைந்து இந்தப் புரட்சிகரமான சோதனைகளை எவ்வகையிலும் தடுத்துவிடவேண்டும் மற்றும் அதனை தீர்த்துக்கட்டவேண்டும் என்பதற்காக அதைத்துவித சக்திகளையும் மேற்கொள்கின்றது. உண்மையின்பால் அழைப்பவர்கள் கேலிக்கு ஆளாக்கப்படுகின்றனர், அவர்கள் துன்புறுத்தப் பட்டு விதவிதவிதமான தொல்லைகளுக்கும் ஆளாக்கப்படுகின்றனர், பல சதித்திட்டங்கள் தீட்டப்படுகின்றன, இந்த உண்மை போதனைகளின் பிரகாசமான விளக்கு அணைந்துவிடவேண்டும் என்று பலவகையில் முயற்சிகள் மேற்கொள்ளப்படுகின்றன. இந்தப் போராட்டத்தில் ஒரு முஃமினானவர் அல்லாஹ் வுடைய வானவர்கள் நம்முடன் இருக்கின்றார்

கள், அவர்கள் அல்லாஹ்-வின் கட்டளையால் நமக்கு உதவியும் பாதுகாப்புமளிக்கத் தயாராக இருக்கிறார்கள் என்ற நம்பிக்கையில் உறுதியாக இருக்கிறார். இந்த நம்பிக்கை அவரை மனம் தளரவிடுவதில்லை, மாறாக, அவர்களை உறுதியுடனும் ஸ்திரத்தன்மையுடனும் நிலைத்திருக்கச் செய்கின்றது. அவர் நிம்மதியுடனும் சக்னா என்னும் மன அமைதியுடனும் செயல்படுவார். அவர் தன்னையறியாமலேயே இவ்வாறு அறிவிப்பு செய்கிறார்போலும்:

کیا ڈر ہے جو ہو ساری خدائی بھی مخالف
کافی ہے اگر ایک خدامیرے لئے ہے

வானவர்கள் மீதான ஈமான் ஒரு முஃமினுக்கு அல்லாஹ் எவ்வளவு பெரியவன், மகிமை வாய்ந்தவன் என்ற உணர்வினை ஏற்படுத்திவிடு கின்றது. வானவர்களுடைய ஆற்றல், சக்தி மற்றும் அவர்களுடைய செயலாற்றும் முறையினைப்பற்றி அவர்கள் நினைத்துப்பார்க்கும்போது அவர்களுடைய மனதில் அல்லாஹ்-வின் வல்லமை மற்றும் அதிகாரம் முழுமையாக உணரப்படுகின்றது, அத்துடன் அவர்தன்னுடைய அறியாமை மற்றும் இயலாமையினை உணர்கின்றார். இதன் காரணமாக, அவர் கர்வம் மற்றும் இறுமாப்பிலிருந்து வெகுதாரமாகவே விலகியிருக்கிறார், தாழ்மை மற்றும் பணிவின் வடிவமாகவே காட்சியளிக்கிறார். அவர் இந்த மகத்தான படைப்புகளெல்லாம் அல்லாஹ்-வக்குமுன் சிரம்பணிந்து அவனுடைய வணக்கத்தில் ஈடுபட்டுக்கொண்டிருப்பதைக் காணும்போது அவருடைய நெற்றியும் தன்னையறியாலேயே அல்லாஹ்-வக்குமுன் தலைவணங்குவதோடு அவருடைய மனதில் எவ்வித மாறுசெய்யும் மற்றும் குற்ற உணர்வும் எழுவதேயில்லை. அவன் அல்லாஹ்-வின் வல்லமை மற்றும் மகிமையை உணர்ந்தவராக நடுங்கி மன்றாடிக்கொண்டிருக்கின்றார், இதுவே ஒரு அடியானுடைய உயர்வின் உச்சக்கட்டமாகும்.

* * *